





സെന്റ് തോമസ് കോളജ് ഓഫ് ടീച്ചൻ എഡ്യൂക്കേഷൻ പാലായുടെ 'നിറക്കൂട്ട് 2022' പ്രോജക്ടും മാതൃഭാഷാപോഷകസന്നദ്ധസമിതിയുടെ 'പ്രൈമറിതലസമഗ്രസാക്ഷരതാപദ്ധതി'യും കൈകോർക്കുന്നു!





# അധ്യാപകവിദ്യാർത്ഥിയും മാതൃഭാഷാപരിജ്ഞാനവും

ഡോ. റ്റി.സി. തങ്കച്ചൻ  
പ്രിൻസിപ്പൽ, സെന്റ് തോമസ് കോളേജ് ഓഫ് ടീച്ചർ എഡ്യൂക്കേഷൻ, പാലാ

കോളേജ് ഓഫ് ടീച്ചർ എഡ്യൂക്കേഷന്റെ പാവപദ്ധതിയുടെ ഭാഗമാണ് എക്സ്റ്റൻഷൻ പ്രോഗ്രാം (Extention programme). എം.എഡ്., ബി.എഡ്., ഡി.എൽ.ഡ്. എന്നീ കോഴ്സുകൾ നടത്തുന്ന പാലാ സെന്റ് തോമസ് കോളേജ് ഓഫ് ടീച്ചർ എഡ്യൂക്കേഷൻ 2022-23 അധ്യയന വർഷത്തെ എക്സ്റ്റൻഷൻ പ്രോഗ്രാമിനായി പ്രിൻസിപ്പൽ-പ്രൈമറിതലവിദ്യാഭ്യാസം കൂടുതൽ ആകർഷകവും രസകരവും ഫലപ്രദമാക്കുക എന്ന ലക്ഷ്യത്തോടെ 'നിറക്കൂട്ട് 2022' എന്ന ഒരു പ്രോജക്ട് ആവിഷ്കരിച്ചു.

അധ്യാപകവിദ്യാർത്ഥികൾ ബിരുദം നേടി അധ്യാപകരാകുമ്പോൾ അവർ പഠിപ്പിക്കേണ്ടതും മുഖ്യമായും മാതൃഭാഷയിലായതുകൊണ്ട് വിദ്യാർത്ഥികൾക്കു മാതൃഭാഷാപരിജ്ഞാനം ഉറപ്പുവരുത്തുന്ന കാര്യത്തിൽ കോളേജ് പ്രത്യേകം ഊന്നൽ നൽകുന്നു. മാതൃ ഭാഷാപഠനത്തിന്റെ അടിസ്ഥാന പാകുന്ന പ്രൈമറി സ്കൂളുകൾ കേന്ദ്രീകരിച്ച് റവ.ഡോ. തോമസ് മുലയിലിന്റെ നേതൃത്വത്തിൽ നടപ്പിലാക്കിവരുന്ന 'പ്രൈമറിതലസമഗ്രസാക്ഷരതാപദ്ധതി'യുമായി സഹകരിച്ചു പ്രവർത്തിക്കുന്നത്, നിറക്കൂട്ട് 2022 പ്രോജക്ടിന്റെ വിജയത്തിനു സഹായകമാകുമല്ലോ എന്നു കരുതി, ആ നിലയിലാണിപ്പോൾ ഞങ്ങൾ പ്രവർത്തനങ്ങൾ നടത്തുന്നത്.

അതിന്, ആദ്യമായി ചെയ്തത്, കോളജിലെ എല്ലാ വിദ്യാർത്ഥികളെയും പങ്കെടുപ്പിച്ചുകൊണ്ടുള്ള ഒരു അക്ഷരബോധനസെമിനാർ നടത്തുകയായിരുന്നു. ഭാഷാപണ്ഡിതനായ റവ.ഡോ. തോമസ് മുലയിൽതന്നെയാണു സെമിനാർ നയിച്ചത്. 'ശുദ്ധിത്രയം' എന്നായിരുന്നു ആ പരിപാടിയുടെ പേര്. ആശയശുദ്ധിക്കൊപ്പം അക്ഷരശുദ്ധിയും ഉച്ചാരണ ശുദ്ധിയും ചേരുമ്പോഴാണു നല്ല ഭാഷയാകുന്നത് എന്നു വിദ്യാർത്ഥികളെ ബോധ്യപ്പെടുത്തുകയും, ഇന്ന് ഏറ്റവും കൂടുതൽ പിഴവ് വരുത്തുന്ന ഉച്ചാരണം നന്നാകുവാൻ ആവശ്യമായ താത്വികവും പ്രയോഗികവുമായ പാഠങ്ങൾ അദ്ദേഹം പഠിപ്പിക്കുകയും പരിശീലിക്കുകയും ചെയ്തു.

കോളജിൽ നടത്തിയ മാതൃഭാഷാദിനാചരണം വളരെ ശ്രദ്ധേയമായി. മാതൃഭാഷാദിനമായ ഫെബ്രുവരി 21- നു വളരെ വിപുലമായ പരിപാടികളാണു ഞങ്ങൾ ആസൂത്രണം ചെയ്തത്. സെന്റ് തോമസ് റ്റി.റ്റി.ഐ., പാലാ, സെന്റ് ജോസഫ്സ് റ്റി.റ്റി.ഐ., മുത്തോലി എന്നീ സ്ഥാപനങ്ങളുമായി ചേർന്നാണു പരിപാടികൾ സംഘടിപ്പിച്ചത്. പാലാരുപതാ സഹായമെത്രാൻ മാർ ജേക്കബ് മുരിക്കന്റെ അദ്ധ്യക്ഷതയിൽ ചേർന്ന പൊതുസമ്മേളനം ഉദ്ഘാടനം ചെയ്ത് കോട്ടയം ഡി.ഡി.ഇ. ശ്രീമതി എം. സുജയ ആയിരുന്നു. സുപ്രസിദ്ധ ഭാഷാശാസ്ത്രജ്ഞനും രാഷ്ട്രപതിയുടെ പ്രഥമശ്രേഷ്ഠഭാഷാപുരസ്കാരജേതാവുമായ ഡോ. വി.ആർ. പ്രബോധചന്ദ്രൻ നായർ വിഡീയോ സന്ദേശം നൽകി.



പാലാ കോർപ്പറേറ്റ് എഡ്യൂക്കേഷണൽ സെക്രട്ടറി റവ.ഫാ. ബർക്കുമാൻസ് കുന്റുംപുറം, ആലപ്പുഴ റെറ്റേഴ്സ് ഫോറം പ്രസിഡന്റ് ഡോ.കെ.എസ്. വീട്ടൂർ, റവ.ഡോ. തോമസ് മൂലയിൽ, ഡോ.റ്റി.സി. തങ്കച്ചൻ, മുനിസിപ്പൽ ചെയർമാൻ ശ്രീ. ആന്റോ ജോസ് പടിഞ്ഞാറേക്കര, പാലാ സെന്റ് തോമസ് റി.റ്റി.ഐ. പ്രിൻസിപ്പൽ ശ്രീ. പി.ജെ. സിബി, മുത്തോലി, സെന്റ് ജോസഫ്സ് റി.റ്റി. ഐ. പ്രിൻസിപ്പൽ റവ.സി. സെലീന സി.എം.സി., ദാഷാമാർഗനിർദ്ദേശക വിദഗ്ധസമിതിയംഗം ശ്രീ. ചാക്കോ സി. പൊരിയത്ത്, ഡോ. അലക്സ് ജോർജ്ജ് എന്നിവർ പ്രസംഗിച്ചു. പൊതുസമ്മേളനത്തോടനുബന്ധിച്ച്, പാഠാവലിയിൽനിന്നു നീക്കം ചെയ്യപ്പെട്ട അക്ഷരമാല പുനഃസ്ഥാപിക്കുന്നതിനുവേണ്ടി നടത്തിയ അക്ഷരസമരം വിശദീകരിച്ചുകൊണ്ടും അക്ഷരസമ്പത്തുകൊണ്ടു ലോകദാഷകളിൽത്തന്നെ പ്രമുഖസ്ഥാനത്തു നില്ക്കുന്ന മലയാളദാഷയുടെ സവിശേഷതകളും സൗന്ദര്യവും വിശദീകരിച്ചുകൊണ്ടും അക്ഷരസമരത്തിന്റെ അമരത്തു നിന്നുകൊണ്ടു സമരം നയിച്ച റവ. ഡോ.തോമസ് മൂലയിൽ ഒരു അക്ഷരബോധന ശില്പശാലയും നടത്തുകയുണ്ടായി. പ്രചരിപ്പിക്കാനുള്ള സാക്ഷരതാപദ്ധതി വിജയകരമായി നടപ്പിലാക്കിയ സെന്റ് മേരീസ് എൽ.പി.എസ്. പാലാ, സെന്റ് മേരീസ് എൽ.പി.എസ്. അരുവിത്തുറ, സെന്റ് ജോസഫ്സ് യു.പി.എസ്. മണിയംകുന്ന്, സെന്റ് സെബാസ്റ്റ്യൻസ് എൽ.പി.എസ്. പാതാഴ, സെന്റ് ജോസഫ്സ് എച്ച്.എസ്. മാന്തൂർ എന്നീ സ്കൂളുകൾക്കുള്ള സമഗ്രസാക്ഷരതാ സാഹിത്യപുരസ്കാരം മുനിസിപ്പൽ ചെയർമാൻ ശ്രീ. ആന്റോ ജോസ് പടിഞ്ഞാറേക്കര വിതരണം ചെയ്തു. സെന്റ് തോമസ് റി.റ്റി.ഐ. പാലായുടെ അക്ഷരസംഗീതവും സെന്റ് ജോസഫ്സ് റി.റ്റി.ഐ. മുത്തോലിയുടെ അക്ഷരസമ്പത്തും പുതുമ നിറഞ്ഞതായിരുന്നു.

വിദ്യാർത്ഥികളുടെ പഠനത്തെ ബാധിക്കാത്തവിധം, സമയപരിധിക്കും സാഹചര്യപരിധി കൂടുമുള്ളിൽ നിന്നുകൊണ്ട്, ഏതാനും പ്രൈമറി വിദ്യാലയങ്ങൾ തിരഞ്ഞെടുത്ത്, അവരുടെ സഹകരണത്തോടെ ആ വിദ്യാലയങ്ങളെ ചലനാത്മകവും (Dyanamic) കാര്യക്ഷമതയുള്ളതും (Smart) ആയ വിദ്യാലയങ്ങളായി മാറ്റിയെടുക്കാൻ തീരുമാനിച്ചു. അതനുസരിച്ച്, തിരഞ്ഞെടുത്ത വിദ്യാലയങ്ങളിൽ ഇതിനോടകം പ്രവർത്തനം ആരംഭിച്ചുകഴിഞ്ഞു. അതിന്, ആദ്യമായി ചെയ്തത്, സ്കൂളിന്റെ പരിസരം വൃത്തിയാക്കുകയും പുച്ചെടികൾ നട്ടുപിടിപ്പിക്കുകയും കളിക്കളം ഒരുക്കുകയുമായിരുന്നു. കുട്ടികൾക്കുള്ള കളിപ്പാട്ടങ്ങളും വിതരണം ചെയ്തു. ഏതാനും വിദ്യാലയങ്ങൾകൂടി സ്കീമിൽപ്പെടുത്തിയിട്ടുണ്ട്. അതോടൊപ്പം, പരിശീലനരീതിയുടെ ശില്പം ശൈലിയും മാറ്റുന്നതിനും നവംനവങ്ങളായ പഠനരീതികൾ അവതരിപ്പിക്കുന്നതിനും ശ്രമിക്കുന്നു. അധ്യാപനവും അധ്യയനവും അധുനാധുനികവും ആകർഷകവും രസകരവും ആസ്വാദ്യകരമാക്കുന്നതിന് പ്രോജക്ട് പദ്ധതിയിടുന്നുണ്ട്. നീക്കം ചെയ്യപ്പെട്ട അക്ഷരമാല വീണ്ടും പാഠപുസ്തകത്തിൽ ഇടംപിടിക്കുമെന്ന ബഹു. വിദ്യാഭ്യാസമന്ത്രിയുടെ പ്രഖ്യാപനത്തിന്റെ പശ്ചാത്തലത്തിൽ, നിറം ചർത്തിയും ചിത്രങ്ങൾ വരച്ചും വിദ്യാലയ ചുവരുകൾ മനോഹരമാക്കുന്നതോടൊപ്പം അക്ഷരമാല വർണപകിട്ടോടെ എഴുതിച്ചേർക്കുന്നുമുണ്ട്.


ഇതിനെല്ലാമുപരി, അധ്യാപകവിദ്യാർത്ഥികളുടെ ഗവേഷണത്പരത വർദ്ധിപ്പിക്കുന്ന തിനും അവരുടെ സർഗ്ഗശേഷി, മൗലികത, ദാവനാശക്തി മുതലായവ വളർത്തിയെടുക്കുന്നതിനും ശ്രദ്ധിക്കുന്നുണ്ട്. അതുപോലെതന്നെ, വിദ്യാർത്ഥികളുടെ സംഘാടകശേഷി, നേതൃത്വവാസന മുതലായവയെ പ്രോത്സാഹിപ്പിക്കുന്നുമുണ്ട്. പദ്ധതികൾ ആവിഷ്കരിക്കുന്നതും കർമ്മപരിപാടികൾ ആസൂത്രണം ചെയ്യുന്നതും വിദ്യാർത്ഥികൾതന്നെയാണ്. അധ്യാപകർ ഫസിലിറ്റേറ്റർസ് (Facilitators) ആയി പിന്നിൽ നിന്നു പ്രവർത്തിക്കുകയാണ് ചെയ്യുന്നത്. അധ്യാപകവിദ്യാർത്ഥികൾ ബിരുദമെടുത്തു കോളജിൽ നിന്നിറങ്ങുമ്പോൾ, കാര്യക്ഷമതയുള്ള അധ്യാപകരായി രൂപാന്തരപ്പെട്ടിരിക്കണം എന്നാണു കോളജിന്റെ നയം.

ഞങ്ങളുടെ കോളജ്, മാതൃദാഷപരിപോഷണത്തിനുവേണ്ടിയനടത്തിയ പ്രവർത്തനമികവിന് അംഗീകാരമായി മാതൃദാഷാപോഷകസന്നദ്ധസമിതിയുടെ സമഗ്രസാക്ഷരതാസാഹിത്യപുരസ്കാരം ഡോ.തോമസ് മൂലയിൽ കോളജ് പ്രിൻസിപ്പൽ ഡോ. റ്റി.സി. തങ്കച്ചന് കൈമാറി.





# പൊതുസമ്മേളനം മാതൃഭാഷാദിനാചരണം, 2022 ഫെബ്രുവരി 21






### അക്ഷരബോധന ശില്പശാല

നയിച്ചത്: ഡോ. തോമസ് മൂലയിൽ



അക്ഷരസംഗീതം  
സെന്റ് തോമസ് T.T.L., പാലാ

അക്ഷരനൃത്തം  
സെന്റ് പാലാ ജോസഫ്സ് T.T.L., മുത്തോലി



# 'നിറക്കൂട്ട് 2022' ഉം സാക്ഷരതായത്നവും

ഡോ. അലക്സ് ജോർജ്ജ്

കോ-ഓർഡിനേറ്റർ എക്സ്റ്റൻഷൻ ആക്റ്റിവിറ്റി, സെന്റ് തോമസ് കോളജ് ഓഫ് ടീച്ചർ എഡ്യൂക്കേഷൻ, പാലാ

ഓരോ തലമുറയും അതിന്റെ സ്വത്വവും സ്വത്തുമായി സൂക്ഷിക്കുന്ന സംസ്കാര സമ്പത്തുമുഴുവൻ അടുത്ത തലമുറയ്ക്ക് കൈമാറ്റം ചെയ്യുന്നത് ഭാഷയിലൂടെയാണ്. അതിനു ഭാഷ ശരിയായി അറിയണം; ഭാഷ ശരിയായി ഉപയോഗിക്കുവാനുള്ള അറിവും മികവും നേടുകയും വേണം. നിർഭാഗ്യവശാൽ, മുതിർന്ന തലമുറ കൈമാറി തന്നിട്ടുള്ള സുന്ദരവും സമ്പന്നവുമായ നമ്മുടെ മാതൃഭാഷയെ പുതുതലമുറ വികലമാക്കിയിരിക്കുകയാണ്. അത് അവരുടെ കുറ്റംകൊണ്ടുമാത്രമല്ല, അവർക്കത് കൈമാറി കൊടുക്കുന്ന രീതി കൊണ്ടും കൈമാറി കൊടുക്കുന്ന ആളുകളുടെ മികവുകുറവുകൊണ്ടുമാണ്. ഞാൻ ഉൾപ്പെടുന്ന അധ്യാപക സമൂഹം തെറ്റ് ഏറ്റു പറയുകയും അത് തിരുത്താൻ സന്നദ്ധരാവുകയും വേണം. പാഠ്യപദ്ധതിയിലെ പിഴവ് ഭാഷാ മലിനീകരണത്തിന്റെ ആക്കം കൂട്ടുകയും ചെയ്തിട്ടുണ്ട്. അതിൽ എടുത്തു പറയേണ്ട ഒരു കാര്യമാണ് പാഠപുസ്തകത്തിൽ നിന്ന് അക്ഷരമാല നീക്കം ചെയ്തത്. ഞാൻ ഉൾപ്പെടുന്ന ഉത്തരവാദിത്വപ്പെട്ട അധ്യാപക സമൂഹം അക്ഷരമാല പാഠപുസ്തകത്തിൽ ഇല്ല എന്ന വസ്തുത രണ്ടരപതിറ്റാണ്ടായിട്ടും അറിയാതെ പോയി. ഈ കാര്യം അറിഞ്ഞതും സമൂഹത്തെ അറിയിച്ചതും റവ.ഡോ. തോമസ് മുലയിൽ ആണ്.


മുലയിലച്ചൻ ഒരത്ഭുതമാണ്. വൈദികവൃത്തിയോടൊപ്പം ഭാഷാപ്രേഷിതത്വവും സമന്വയിപ്പിച്ചുകൊണ്ടാണ് അദ്ദേഹം മുന്നോട്ട് നീങ്ങുന്നത്. ബോധ്യങ്ങളുള്ള വ്യക്തിത്വമാണ് അദ്ദേഹത്തിന്റേത്. ആ ബോധ്യങ്ങൾക്കുവേണ്ടി നിലകൊള്ളുന്നതിനു പരിധിയോ പരിമിതിയോ അദ്ദേഹത്തിനില്ല. ബോധ്യങ്ങൾക്കുവേണ്ടി ശരീരവും മനസ്സും സമ്പത്തും നീക്കിവയ്ക്കുന്ന പ്രകൃതക്കാരനാണദ്ദേഹം. അദ്ദേഹത്തിന്റെ ധീരമായ ഒറ്റയാൾ പോരാട്ടമാണ് അക്ഷരമാല പാഠപുസ്തകത്തിൽ ചേർക്കാനുള്ള തീരുമാനം സർക്കാരിനെ കൊണ്ടെടുപ്പിച്ചത്.





പ്രൈമറിതലസമഗ്രസാക്ഷരതാപദ്ധതിയുമായി അദ്ദേഹം മുന്നോട്ട് നീങ്ങുകയാണ്. അദ്ദേഹം ആവിഷ്കരിച്ച ഈ പ്രോജക്ട് സംസ്ഥാന പൊതുവിദ്യാഭ്യാസ മന്ത്രി ശ്രീ ശിവൻകുട്ടിക്ക് സമർപ്പിക്കുകയുണ്ടായി. കേവലം ഫയലിലൊതുങ്ങുന്ന ഒരു പ്രോജക്ടല്ല അത്. തന്റെ പ്രോജക്ട് ഇതിനോടകം നടപ്പിലാക്കി വിജയശ്രീലാളിതനായി നിൽക്കുകയാണദ്ദേഹം. ഈ പ്രോജക്ട് സെന്റ് തോമസ് കോളേജ് ഓഫ് ടീച്ചർ എഡ്യൂക്കേഷനിലെ വിദ്യാർത്ഥികളുമായി അദ്ദേഹം പങ്കുവയ്ക്കുകയും വിദ്യാർത്ഥികൾ നന്നടകം ഈ പ്രോജക്ടുമായി സഹകരിക്കാൻ സന്നദ്ധത പ്രകടിപ്പിക്കുകയും ചെയ്ത പശ്ചാത്തലത്തിലാണ് കോളജിന്റെ എക്സ്റ്റൻഷൻ പ്രോഗ്രാം കോ-ഓഡിനേറ്റർ എന്നനിലയിൽ ഞാൻ മുൻകൈയെടുത്തത്. വിദ്യാർത്ഥികളുടെ നേതൃത്വത്തിൽ തന്നെ പ്രോജക്ട് നടപ്പിലാക്കുന്നതിനുള്ള പ്ലാനും പദ്ധതിയും ആവിഷ്കരിക്കുകയും കർമ്മപരിപാടികൾക്ക് രൂപം നൽകുകയും ചെയ്തു. അങ്ങനെയാണു പുലിയന്നൂർ ഗവ. എൽ പി സ്കൂളുമായി ബന്ധപ്പെട്ടതും അവിടം കേന്ദ്രീകരിച്ചു പ്രവർത്തനങ്ങൾ ആരംഭിച്ചതും. അധ്യാപകവിദ്യാർത്ഥികൾ നാളത്തെ അധ്യാപകരാണ്. ബിരുദമെടുത്തു ജോലി നേടി വിദ്യാലയത്തിൽ അധ്യാപകരായി ചെല്ലുമ്പോൾ കാണാൻ പോകുന്ന കാര്യങ്ങൾ വിദ്യാഭ്യാസ കാലത്തുതന്നെ കണ്ടും കേട്ടും അനുഭവിച്ചും മനസ്സിലാക്കിയ ഒന്നുഭവമാണ് കഴിഞ്ഞ ഏപ്രിൽ ഒന്നാം തീയതിഗവ. എൽ. പി. സ്കൂളിൽ ചെന്നപ്പോൾ വിദ്യാർത്ഥികൾക്കുണ്ടായത്. വിദ്യാലയവും പരിസരവും വൃത്തിയാക്കുകയാണ് ആദ്യം ചെയ്തത്. പൂന്തോട്ടമുണ്ടാക്കാനുള്ള സ്ഥലമൊരുക്കി, പൂച്ചെടികൾ നട്ടു. കുട്ടികൾക്കു കളി സ്ഥലമൊരുക്കി. സ്കൂളിന്റെ ചുവരുകൾ ചിത്രം വരച്ച് മനോഹരമാക്കി. പട്ടിയും പൂച്ചയും കിളിയും കുരുവിയും ഒക്കെ ചുവരുകളിൽ തെളിഞ്ഞു. മലയാള ഭാഷയുടെ അക്ഷരമാല നിറപ്പകിട്ടോടെ ചുമരിൽ ഇടംപിടിച്ചു. അവിടുത്തെ പ്രധാനാധ്യാപകനും സഹാധ്യാപകരും അധ്യാപക വിദ്യാർത്ഥികളോടൊപ്പം അണി ചേർന്നു. എല്ലാംകൊണ്ടും ഉത്സവപ്രതീതി! 'പ്രൈമറിതലസമഗ്രസാക്ഷരതാപദ്ധതി'യുടെ ഉപജ്ഞാതാവ് ഡോ. തോമസ് മൂലയിൽ സ്ഥലം സന്ദർശിച്ചു സംതൃപ്തി പ്രകടിപ്പിക്കുകയും കോളജിൽ നടപ്പിലാക്കിയ 'പ്രൈമറിതലസമഗ്രസാക്ഷരതാപദ്ധതി'യുടെ വിജയകരമായ പ്രവർത്തനങ്ങൾക്കു പാരിതോഷികമായി 'അക്ഷരസാഹസ്യപുരസ്കാരം' നൽകി അധ്യാപകവിദ്യാർത്ഥികളെയും കോളജിനെയും അഭിനന്ദിക്കുകയും ചെയ്തു. ഈ പ്രോജക്ട് കേരളത്തിലെ മറ്റ് വിദ്യാലയങ്ങളിലേക്കും വ്യാപിപ്പിക്കുന്നതിനുള്ള തീരുമാനത്തിലാണു വിദ്യാർത്ഥികളും അധ്യാപകരും സ്ഥാപനവും.






സ്മാർട്ട്വിഷൻ ചാനൽ നാലുകാഴ്ചയുടെ നേതരിയ്യകൾ



സ്മാർട്ട്വിഷൻ ചാനൽ നാലുകാഴ്ചയുടെ നേതരിയ്യകൾ





# നിറവായ് 'നിറക്കൂട്ട്'



ലക്ഷ്മി എസ്

ബി.എഡ്. വിദ്യാർത്ഥിനി, ചീഫ് പ്രോഗ്രാം കോ-ഓർഡിനേറ്റർ 'നിറക്കൂട്ട് 2022'

ബി. എഡ്. കരിക്കുലത്തിന്റെ ഭാഗമാണ് എക്സ്ട്രാകുർവ്വിക്കുടിവിറ്റി. അതിന്റെ ഭാഗമായി സെന്റ് തോമസ് കോളേജ് ഓഫ് ടീച്ചർ എജ്യൂക്കേഷൻ പാലായുടെ രണ്ടാം വർഷ ബി. എഡ്. വിദ്യാർത്ഥികൾ പ്രൈമറിതലവിദ്യാഭ്യാസം കൂടുതൽ ആകർഷകവും ഫലദായകവുമാക്കുന്നതിനു 'നിറക്കൂട്ട്' എന്ന പരിപാടി ആസൂത്രണം ചെയ്യുകയുണ്ടായി. പാലാ കേന്ദ്രമാക്കി പ്രവർത്തിക്കുന്ന മാതൃഭാഷാപോഷകസന്നദ്ധസമിതി ആസൂത്രണം ചെയ്തു നടപ്പിലാക്കിവരുന്ന പ്രൈമറിതലസമഗ്രസാക്ഷരതാപദ്ധതിയോടു കൈകോർത്തു പ്രവർത്തിക്കാൻ തീരുമാനിക്കുകയും ഒരു പൈലറ്റ് പ്രോഗ്രാം എന്ന നിലയ്ക്ക് അരുണാപുരം ഗവ. എൽ പി സ്കൂൾ അതിനായി തിരഞ്ഞെടുക്കുകയും ചെയ്തു.


കോളേജ് പ്രിൻസിപ്പൽ ഡോ. റ്റി സി തങ്കച്ചൻ ഈ പ്രോഗ്രാമിനു അംഗീകാരവും പിൻതുണയും നൽകി. കോളേജിലെ സൈക്കോളജി വിഭാഗം അധ്യാപകനും എക്സ്ട്രാകുർവ്വിക്കുടിവിറ്റി കോ-ഓർഡിനേറ്ററുമായ ഡോ. അലക്സ് ജോർജിന്റെ നിർദ്ദേശം അനുസരിച്ചു ഞങ്ങൾ കർമ്മപരിപാടികൾ തയ്യാറാക്കി. അതനുസരിച്ച്, ഏപ്രിൽ 1-ാം തീയതി വിദ്യാർത്ഥികളായ ഞങ്ങൾ സ്കൂളിലെത്തി. ആദ്യമായി ചെയ്തത്, സ്കൂളിന്റെ അകവും പുറവും പരിസരവും വൃത്തിയാക്കുകയായിരുന്നു. പിന്നീട്, കുഞ്ഞുങ്ങളെ ആകർഷിക്കാൻ പര്യാപ്തമായ ചിത്രങ്ങൾ ചുമരുകളിൽ വരച്ചു. ആടും കോഴിയും പട്ടിയും പൂച്ചയും അണ്ണാനും മുയലും കിളിയും കുരുവിയും തുമ്പിയും പൂമ്പാറ്റയുമൊക്കെ ചുമരുകളിൽ തെളിഞ്ഞു. മാതൃഭാഷയുടെ അക്ഷരമാല നിറം ചാർത്തി ചുമരിൽ എഴുതി ചേർത്തു. ഒറ്റദിവസം കൊണ്ടു, അധ്യാപകവിദ്യാർത്ഥികളുടെ കലാവിരുതിൽ സ്കൂളിന്റെ മുഖഛായ തന്നെ മാറി!

സ്കൂളിലെ പ്രധാനാധ്യാപകൻ ഷിബു സാനിന്റെ നേതൃത്വത്തിൽ സഹാധ്യാപകരെല്ലാം ഞങ്ങളോടു ചേർന്നു. അതുപോലെ, കോളേജിലെ മറ്റ് അധ്യാപകരും പ്രോത്സാഹനവുമായി എത്തി. വിശിഷ്ടാതിഥിയായി മാതൃഭാഷാപോഷക സന്നദ്ധസമിതിരക്ഷാധികാരി റവ. ഡോ. തോമസ് മൂലയിൽ എത്തി, ഞങ്ങളുടെ പ്രവർത്തനങ്ങളെ അഭിനന്ദിക്കുകയും നാളുകളായി കോളേജ്തലത്തിൽ നടത്തിക്കൊണ്ടിരുന്ന മാതൃഭാഷാ പരിപോഷണ പ്രവർത്തനങ്ങൾക്ക് ഉപഹാരമായി അക്ഷരസാഹസ്യപുരസ്കാരം കോളേജിനു നൽകുകയും ചെയ്തു.

അധ്യാപകവിദ്യാർത്ഥികളായ ഞങ്ങളെ സംബന്ധിച്ചിടത്തോളം, അനതിവിദ്യാഭ്യാസത്തിൽ അധ്യാപകരായി വിദ്യാലയത്തിൽ ചെല്ലുമ്പോൾ ഈ അനുഭവം ഒരു അനുഭൂതിയായി ഞങ്ങളുടെ മനസ്സിലുണ്ടാവും. അത്രമാത്രം ആനന്ദകരവും പ്രയോജനപ്രദവുമായിരുന്നു ഈ പരിപാടി. കെമിസ്ട്രി ബിരുദധാരിയായ ഞാൻ കെമസ്ട്രി പഠിപ്പിക്കേണ്ടതു എന്റെ മാതൃഭാഷയായ മലയാളത്തിലാണെന്നുള്ള അവബോധം എന്നിൽ രൂഢമൂലമാകുന്നതിനു കോളേജിലെ മാതൃഭാഷാപോഷക പരിപാടികൾ പ്രയോജനപ്പെടു എന്ന കാര്യം സന്തോഷത്തോടും അഭിമാനത്തോടും കൂടി ഓർമ്മിക്കുന്നു.



B.Ed STCTE 2020-22





# 'നിറക്കൂട്ട് 2022'ന്റെ നിർവൃതിയിൽ



ഭാനുപ്രിയ ആർ.

ബി.എഡ്. വിദ്യാർത്ഥിനി (പുച്ഛർ സയന്റിസ്റ്റ് അവാർഡ് ജേതാവ്)

സെന്റ് തോമസ് കോളേജ് ഓഫ് ടീച്ചർ എജ്യൂക്കേഷൻ 2020-22 അക്കാദമിക്ക് വർഷത്തെ ബി.എഡ്. വിദ്യാർത്ഥികളുടെ എക്സ്റ്റൻഷൻ ആക്ടിവിറ്റി വ്യത്യസ്തവും വൈവിധ്യവും സാമൂഹിക പ്രതിബദ്ധത ഉണർത്തുന്നതുമായിരിക്കണം എന്ന ആശയത്തോടെ പ്രിൻസിപ്പൽ ഡോ. റ്റി.സി. തങ്കച്ചന്റെയും ടീച്ചർ ഇൻചാർജ് ഡോ. അലക്സ് ജോർജിന്റെയും ബി.എഡ്. വിദ്യാർത്ഥികളുടെയും കൂട്ടായചർച്ചയിൽ നിന്ന് ഉരുതിരിഞ്ഞുവന്ന ആശയമാണ് നിറക്കൂട്ട്

വരും തലമുറയെ വരകളുടെയും വർണ്ണങ്ങളുടെയും പ്രകൃതി സൗഹൃദത്തിന്റെയും ലോകത്തേക്ക് കൈപിടിച്ച് ഉയർത്തുക എന്ന നൂതന ആശയം നടപ്പിലാക്കുന്നതിനോടൊപ്പം അധ്യാപക വിദ്യാർത്ഥികളിലെ സാമൂഹിക പ്രതിബദ്ധത ഉഴുറ്റി ഉറപ്പിക്കുക എന്ന ലക്ഷ്യവും 'നിറക്കൂട്ട് 2022' മുന്നോട്ട് വെയ്ക്കുന്നു. വിദ്യാലയങ്ങളെ എങ്ങനെ പഠനമികവിന്റെ കേന്ദ്രങ്ങളായി മാറ്റാം എന്ന ചിന്തയുടെ ആദ്യപടിയായി 'നിറക്കൂട്ട് 2022' അരുണാപുരം ഗവ. എൽ.പി. സ്കൂളിൽ നടത്തപ്പെട്ടു.

ടീച്ചർ ഇൻചാർജ് ഡോ. അലക്സ് ജോർജ് സ്റ്റുഡന്റ് കോ ഓർഡിനേറ്ററായ സോജോ ജോൺ, കുമാരി രേഷ്മ രാജു തുടങ്ങിയവർ പരിപാടികൾക്കു നേതൃത്വം നൽകി. വിവിധ മേഖലകളിൽ മാറ്റുരയ്ക്കുവാൻ കഴിവുള്ളവർ ഗ്രൂപ്പുകളായി തിരയുകയും തിരഞ്ഞെടുത്ത വിദ്യാലയമായ ഗവ. എൽ.പി. സ്കൂൾ അരുണാപുരത്തിൽ കുട്ടികളുടെ മാനസികോല്ലാസത്തിനാവശ്യമായ പഠനാത്മരീക്ഷം സൃഷ്ടിക്കുന്നതിനായി ചുമടുകളിൽ ചിത്രം വരയ്ക്കുകയും സ്കൂൾ പരിസരത്ത് ചെടികൾ നട്ടുപിടിപ്പിക്കുകയും കുട്ടികൾക്ക് ആവശ്യമായ കളിപ്പട്ടങ്ങൾ സമ്മാനിക്കുകയും ചെയ്തു. അതോടൊപ്പം, തന്നെ മാതൃഭാഷയിലെ അക്ഷരമാലയിൽ വന്ന മാറ്റങ്ങൾ കുട്ടികൾക്ക് പരിചിതമാകുവാനായി പുതിയ അക്ഷരമാല ചുവരിൽ എഴുതിച്ചേർക്കുകയും ചെയ്തു.

ഈ ഒരു പ്രവർത്തനത്തിലൂടെ കൂട്ടായ്മയുടെ കരുത്തും ഗ്രൂപ്പ് പ്രവർത്തനത്തിലൂടെ നേടേണ്ട ലക്ഷ്യങ്ങൾ ആർജിക്കുവാനും അധ്യാപകവിദ്യാർത്ഥികളിൽ സമൂഹനന്മയ്ക്കുവേണ്ടി ഉണർന്നു പ്രവർത്തിക്കുവാനുള്ള ആർജ്ജവം നേടിയെടുക്കുവാനും സാധിച്ചു. ഒരു വിദ്യാലയത്തിന്റെ മികവ് അധ്യാപകരുടെ കൈകളിൽ അർപ്പിതമാണെന്ന ബോധ്യം ഉഴുറ്റി ഉറപ്പിക്കുവാൻ 'നിറക്കൂട്ട് 2022' എന്ന ഈ ആക്ടിവിറ്റിയിലൂടെ സാധിക്കുകയും അധ്യാപകർ സോഷ്യൽ എഞ്ചിനീയർ ആയിരിക്കണം എന്ന് പ്രവർത്തിയിലൂടെ മനസ്സിലാക്കി തരുന്ന ആക്റ്റിവിറ്റിയായിരുന്നു 'നിറക്കൂട്ട് 2022'.

